

## تقسیم میراث کی اہمیت و اصلاح رسوم

مفتی ابورفیدہ عارف محمود

استاذ و رفیق شعبہ تصنیف و تالیف جامعہ فاروقیہ کراچی

### فطرت انسانی:

انسان کی فطرت اگر زندہ ہو، اور اس میں غور و فکر کی صلاحیت موجود ہو تو اسے جگانے اور حرکت میں لانے کے لئے ایک جملہ اور ایک بول بھی کافی ہو جاتا ہے، لیکن اگر انسان کی فطرت مردہ ہو چکی ہو، بصارت و بصیرت پر کفر و عصیان کے پردے پڑے ہوئے ہوں تو پھر انسان کو بیدار کرنے اور حرکت میں لانے کے لئے تحریر کے سینکڑوں دفاتر، اور ہزاروں بیانات اور کائنات میں موجود لاتعداد مظاہر قدرت بھی ناکافی پڑ جاتے ہیں۔

آفاق و انفس میں خالق کائنات نے بے شمار دلائل و حقائق اور آیات و براہین برائے ہدایت و ولایت فرمائے ہیں، اگر انسان صرف اپنی خلقت میں غور و فکر کرے کہ ایک زمانہ وہ تھا جب اس کی ذات کا کوئی وجود نہ تھا، وہ معدوم تھا، اللہ جل شانہ نے اپنی قدرت کاملہ سے اسے وجود بخشا، رحم مادر سے لے کر ماں کی آغوش تک اور وہاں سے لے کر قبر کی گود تک، تمام مراحل میں اس کی تمام ضرورتوں کو پورا کرنے کا مکمل انتظام فرمایا، انسان کا اس میں کوئی عمل دخل نہیں، کسی طرح کا کوئی کمال نہیں، یہ تو محض اس رحیم و کریم آقا کی مہربانی، انعام و احسان ہے۔

## اسباب زندگی:

انسان کی ضرورتیں عام طور سے دارالاسباب میں مال و زر سے مربوط ہیں، مال و دولت انسانی تقاضوں کو پورا کرنے کا ایک بہترین ذریعہ اور سبب ہے، اس لئے فطری طور پر انسان کی طبیعت میں مال کی محبت پائی جاتی ہے، اسلام چونکہ دین فطرت ہے اس لئے اس نے انسان کو نہ صرف حلال طریقے سے کمانے کی اجازت دی ہے، بلکہ اس کی باقاعدہ ترغیب ارشاد فرمائی ہے، مال کمانے کے حلال ذرائع بتلائے ہیں، اس کے احکام کی وضاحت کی ہے، حرام ذرائع کی نشاندہی کی ہے، پھر حلال و حرام کی تمام تفصیلات سے آگاہ کرنے کے بعد حلال اموال سے متعلق حقوق واجبہ و نافلہ بتلائے، مال سے متعلق حقوق اللہ اور حقوق الناس دونوں کو واضح کیا اور ان حقوق کی ادائیگی کا حکم دیا۔

## تہذیب جدید اور جاہلی تہذیب میں مماثلت:

آج کا انسان جو تہذیب یافتہ اور روشن خیال ہونے کا دعویدار ہے، مادی ترقی میں زمینوں کو تہہ و بالا کرنے کے بعد آسمانوں کی تسخیر کے خواب دیکھ رہا ہے، لیکن حقیقت یہ ہے کہ جتنی زیادہ تسخیر کائنات ہوتی جا رہی ہے انسان اتنی ہی زمانہ جاہلیت کے قریب سے قریب تر ہوتا جا رہا ہے، جاہلیت کی تہذیب و تمدن کو روشن خیالی اور ترقی کا جامہ پہنا کر اپنایا جا رہا ہے، حضرت مولانا ذکی کفنی مرحوم نے کیا خوب فرمایا:

جس قدر تسخیر خورشید و قمر ہوتی گئی

زندگی تاریک سے تاریک تر ہوتی گئی

کائنات ماہ و انجم دیکھنے کے شوق میں

اپنی دنیا سے یہ دنیا بے خبر ہوتی گئی

زمانہ جاہلیت میں لوگ جس طرح کفر و شرک میں جلتا تھے، طرح طرح کی ظالمانہ رسمیں رائج تھیں، غلاموں پر بے جا تشدد کرنا، لڑکیوں کو زندہ درگور کرنا، یتیموں اور بیواؤں کا مال ہڑپ کر جانا، اور عورتوں کو ان کے جائز حقوق سے بھی محروم کرنا عام تھا، اسی طرح اس وقت آج کے تہذیب یافتہ دور کی طرح یہ بھی رائج تھا مرنے والے کا مال صرف اور صرف وہ مرد لیتے تھے جو جنگ کے قابل ہوں، باقی درنا، یتیم بچے، عورتیں، روتے اور چلاتے رہ جاتے، ان کے قومی طاقتور بچا اور بھائی ان کی

آنکھوں کے سامنے تمام مال و متاع پر قبضہ جمایا کرتے تھے۔

### بعثت نبوی ﷺ کے نتائج:

حضور اکرم ﷺ کی بعثت سے جہاں کفر و شرک کا فورہ اور دیگر تمام باطل رسموں کی اصلاح ہوئی، اسی طرح تیبوں کے مال اور عورتوں کے حقوق و میراث کے سلسلے میں بھی تفصیلی احکامات نازل ہوئے، دنیائے انسانیت جاہلی تہذیب سے نکل کر اسلام کے پاکیزہ معاشرت میں زندگی گزارنے لگی۔

### اسباب میراث:

زمانہ جاہلیت میں جن اسباب کی وجہ سے آدمی کو میراث ملتی تھی، ان میں ایک سبب ”نسب“ تھا، دوسرا ”معاہدہ“ (یعنی ایک دوسرے سے خوشی و غم میں تعاون کرنا، ایک مرے گا تو دوسرا اس کا وارث بنے گا، اس بات کا معاہدہ کیا جاتا تھا) تیسرا سبب ”ہتھنی“ (یعنی منہ بولا بیٹا) وارث بننا تھا، اس کے علاوہ ابتدائے اسلام میں ان اسباب کے ساتھ ساتھ مواخات و ہجرت کی وجہ سے بھی میراث میں حصہ تھا، جو حقیقت میں معاہدہ کی ایک صورت تھی۔

### وصیت کا حکم:

اللہ رب العزت حکیم و عظیم ذات ہے، چونکہ اللہ تعالیٰ اپنی مخلوق کے حالات سے پوری طرح واقف و باخبر ہے، اس لئے اپنی حکمت و علم کے پیش نظر زمانہ جاہلیت کے رسموں کے اصلاح کے سلسلے میں تدریجاً احکامات نازل فرمائے، اس سلسلے میں سب سے پہلے یہ حکم نازل فرمایا کہ ہر شخص موت سے پہلے اپنے والدین اور قریبی رشتہ داروں کے لئے اپنی رائے سے مناسب وصیت کرے، چنانچہ اللہ تعالیٰ کا ارشاد ہے:

” کتب علیکم اذا حضر احدکم الموت ان ترک خیر الوصیۃ للوالدین والاقربین بالمعروف “

(البقرہ: ۱۸۰)۔

ترجمہ: ..... ” تم پر یہ بات لکھ دی گئی ہے کہ جب تم میں سے کسی کے موت کا وقت آئے تو وہ مال کے بارے میں بھلائی سے والدین اور قریبی رشتہ داروں کے لئے وصیت چھوڑ جائے، جن کو خدا کا خوف ہے ان کے ذمہ یہ ضروری ہے “

حضرت مولانا شرف علی تھانوی صاحب رحمۃ اللہ علیہ بیان القرآن (۱: ۱۱۵) میں اس آیت کی تفسیر میں رقمطراز ہیں:

” شروع اسلام میں جب تک میراث کے حصے شروع سے مقرر نہ ہوئے تھے یہ حکم تھا کہ ترکہ کے ایک ٹکٹ تک مردہ اپنے والدین اور دوسرے رشتہ داروں کو بھتنا مناسب سمجھے بتلا جاوے، اتنا تو ان لوگوں کا حق تھا، باقی جو کچھ رہتا وہ سب اولاد کا حق ہوتا تھا، اس آیت میں یہ حکم (یعنی وصیت)....

اس حکم کے تین جزو تھے، ایک بجز اولاد کے دوسرے ورثہ کے حصص و حقوق ترکہ میں معین نہ ہونا، دوم ایسے اقارب کے لئے وصیت کا واجب ہونا، تیسرے ٹکٹ مال سے زیادہ وصیت کی اجازت نہ ہونا، پس پہلا جزو تو آیت میراث سے منسوخ ہے، دوسرا جزو حدیث سے جو کہ مؤید بالا جماع ہے منسوخ ہے، اور وجوب کے ساتھ جواز بھی منسوخ ہو گیا یعنی وارث شرعی کے لئے وصیت مالیہ باطل ہے، تیسرا جزو اب بھی باقی ہے، ٹکٹ سے زائد میں بدوں رضادار شہ بالیقین کے وصیت باطل ہے۔“

وصیت کے بارے میں حضور اقدس ﷺ نے ارشاد فرمایا:

” ماحق امرء مسلم له شی یوصی فیہ یبیت لیلین الا ووصیتہ مکتوبہ عنده“ (صحیح بخاری، کتاب الوصایا، باب الوصایا و قول النبی ﷺ: وصیة الرجل مکتوبہ عنده“ (رقم الحدیث: ۲۵۸۷).

ترجمہ:..... کسی بھی مسلمان کے پاس کوئی چیز ہو جس کی وصیت کرنا ہو تو اس کے لیے یہ بات ٹھیک نہیں کہ دو راتیں گزر جائیں اور اس کی وصیت اس کے پاس لکھی ہوئی نہ ہو۔

حضرت جابر رضی اللہ عنہ سے روایت کہ رسول اللہ ﷺ نے فرمایا:

” من مات علی وصیتہ مات علی سبیل و سنتہ مات علی تقی و شہادۃ مات مغفوراً له“ (سنن ابن ماجہ، کتاب الوصایا، باب: الحث علی الوصیة، “ (رقم الحدیث: ۲۷۰۱).

ترجمہ:..... ” جس شخص کو وصیت پر موت آئی (یعنی وصیت کر کے مرا) وہ صحیح راستہ اور سنت پر مرا، اور تقویٰ اور شہادت پر مرا، اور بخشا ہوا ہونے کی حالت میں مرا۔“

وصیت کے حوالے سے بتدریج احکامات نازل ہوئے ان پر عمل ہوتا گیا تو پھر میراث کے حوالے سے تدریجاً احکامات نازل ہونا شروع ہوئے، اس سلسلے میں سب سے پہلا حکم یہ نازل ہوا کہ میراث جیسے مردوں کا حق ہے، اسی طرح عورتوں کا بھی حق ہے، چنانچہ اللہ تعالیٰ کا یہ ارشاد گرامی نازل ہوا:

” للرجال نصیب مما ترک الوالدان والاقربون وللنساء نصیب مما ترک الوالدان والاقربون مما

قل منه او کثر نصیباً مفروضاً “ . (النساء: ۷).

ترجمہ: ..... ” مردوں کے لئے بھی حصہ ہے اس (مال) میں جو ماں باپ اور قریبی رشتہ دار چھوڑ جائے، خواہ وہ چیز کم ہو یا زیادہ، حصہ بھی ایسا جو قطعی طور پر مقرر ہے “ -

اس آیت کے نازل ہونے کا پس منظر کچھ یوں ہے، تفسیر قرطبی میں ہے کہ حضرت اوس بن ثابت انصاری رضی اللہ عنہ کا انتقال ہوا تو انہوں نے پسماندگان میں اہلیہ ام کچہ اور تین بیٹیاں چھوڑیں، حضرت اوس بن ثابت کے چچا زاد بھائی سوید اور عرفہ جو ان کے وصی بھی تھے، انہوں نے سارا مال خود لے لیا اور ام کچہ اور حضرت اوس رضی اللہ عنہ کی بیٹیوں کو جائیداد میں حصے سے محروم کر دیا، مظلوموں کا مادی اور طبعاً حضور اقدس ﷺ کے علاوہ کون تھا؟ چنانچہ ام کچہ حضور ﷺ کی خدمت اقدس میں حاضر ہوئیں اور سارا ماجرا عرض کیا تو حضور ﷺ نے فرمایا: اپنے مکان لوٹ جاؤ، جب تک اللہ کی طرف سے کوئی فیصلہ نہ آئے تم صبر کرو، فانزل اللہ ہذہ الایۃ، اللہ نے مذکورہ آیت نازل فرمایا۔

اللہ تبارک و تعالیٰ نے اجمالی طور سے اس آیت میں زمانہ جاہلیت کے اس عمل کی نفی فرمائی اور میراث میں عورتوں کا حصہ ہونے کا حکم بھی ارشاد فرمایا کہ میراث صرف مردوں کا حق نہیں، بلکہ اس میں عورتوں کا بھی حق ہے، اس آیت کے نازل ہونے پر حضور ﷺ نے سوید اور عرفہ کو حکم دیا کہ اللہ تعالیٰ نے میراث میں عورتوں کا بھی حصہ مقرر فرمایا ہے، لہذا تم اوس بن ثابت کے مال کو بحفاظت رکھنا، اس میں سے کچھ خرچ نہ کرنا۔

تفسیر مظہری میں ہے کہ اس واقعہ کو زیادہ عرصہ نہیں گزرا تھا اور عورتوں کا حصہ ابھی تفصیلی طور سے بیان نہیں کیا گیا تھا، دوسرا واقعہ پیش آیا، تین ہجری احد کی لڑائی میں جلیل القدر صحابی سعد بن ربیع انصاری رضی اللہ عنہ شہید ہوئے، ان کی شہادت پر حسب دستور بھائیوں نے تمام مال و جائیداد پر قبضہ کر لیا اور ان کی اہلیہ اور دو بیٹیوں کو میراث سے محروم کر دیا، حضرت سعد کی اہلیہ نے حضور ﷺ کی بارگاہ اقدس میں آکر واقعہ بیان کیا کہ سب مال ان کے چچا نے لیا ہے، حضور ﷺ نے ان کو بھی یہ کہہ کر واپس کر دیا کہ صبر کرو عنقریب اللہ تعالیٰ اس بارے میں کوئی فیصلہ فرمادیں گے۔

میراث کے تفصیلی احکامات:

تفسیر قرطبی، مظہری اور روح المعانی میں ہے کہ اس واقعہ کے بعد اللہ تعالیٰ نے عورتوں اور لڑکیوں کا حصہ بیان کرنے کے لئے اس آیت کو نازل فرمایا:

” یوصیکم اللہ فی اولادکم للذکر مثل حظ الانثیین..... “ (النساء: ۱۱).

ترجمہ:..... ” اللہ تعالیٰ تمہیں تمہاری اولاد کے بارے حکم دیتا ہے کہ ایک لڑکے کو دو لڑکیوں جتنا حصہ ملے گا۔ “

اس آیت مبارکہ میں اللہ تعالیٰ نے والدین کو صاف صراحتاً حکم دیا ہے کہ جس طرح میراث میں بیٹوں کا حق ہے اسی طرح بیٹیوں کا بھی حق ہے، اس آیت کے نازل ہونے پر حضور اکرم ﷺ حضرت سعد کے بھائی سے کہلوا یا کہ اپنے بھائی کے مال میں سے دو گنٹ لڑکیوں کو اور آٹھواں حصہ ان کی بیوہ کو دو، اور باقی مال تمہارا ہے، اسلام کے قاعدہ میراث کے مطابق سب سے پہلے حضرت سعد رضی اللہ عنہ کی میراث تقسیم ہوئی۔

زمانہ حیات میں مال و جائیداد کی تقسیم:

بعض حضرات اپنی زندگی ہی میں اپنا مال و جائیداد اولاد و اقربا میں تقسیم کر دیتے ہیں، عام طور سے دیکھنے میں آیا ہے کہ صرف بیٹوں کو حصہ دیا جاتا ہے اور بیٹیوں اور بیوی کو محروم کر دیا جاتا ہے، جب کہ بعض بیٹیوں کو حج کروانے کا لالچ دے کر حصہ سے محروم رکھتے ہیں، ان لوگوں کو حالت صحت میں اگر چہ مال میں تصرف کا مکمل اختیار ہے، لیکن یاد رہے ان کا یہ عمل اسلامی تعلیمات اور اس روح و متحشی کے خلاف ہے، چنانچہ امام بخاری و مسلم رحمہما اللہ نے حضرت جابر رضی اللہ عنہ سے روایت نقل کی ہے وہ فرماتے ہیں کہ حضور اکرم ﷺ اور حضرت ابو بکر صدیق رضی اللہ عنہ، بنو سلمہ میں میری عیادت کے لئے تشریف لائے، مجھ پر بے ہوشی طاری تھی، آپ ﷺ نے پانی منگوا یا، وضو فرمایا اور کچھ چھینٹیں مجھ پر مارا، مجھے کچھ فاقہ ہوا، میں نے پوچھا میں اپنا مال کیسے تقسیم کروں؟ ترمذی شریف کی روایت میں یہ الفاظ ہیں:

” کیف أقسم مالی بین ولدی ؟ “

میں اپنی اولاد کے درمیان اپنا مال کیسے تقسیم کروں؟ اس وقت یہ آیت نازل ہوئی:

” یوصیکم اللہ فی اولادکم..... الخ “

(صحیح بخاری، کتاب الجمعہ، باب: من انتظر حتی تدفن، رقم: ۴۵۷۷، صحیح مسلم، کتاب الفرائض، باب: میراث الکلالۃ، رقم: ۴۲۳۱، سنن ترمذی، کتاب الفرائض، باب: میراث البنین مع البنات، رقم: ۲۰۹۶).

اس آیت میں والدین کو حکم دیا گیا ہے کہ لڑکوں کی طرح لڑکیوں کو بھی مال میں سے حصہ دو۔ منقولہ شریف کی ایک صحیح

حدیث میں وارد ہوا ہے کہ بعض لوگ تمام عمر اطاعت خداوندی میں مشغول رہتے ہیں، لیکن موت کے وقت وارثوں کو ضرر پہنچاتے ہیں یعنی کسی شرعی عذر اور وجہ کے بغیر کسی حیلے سے یا تو حقداروں کا حصہ کم کر دیتے ہیں، یا مکمل حصے سے محروم کر دیتے ہیں، ایسے شخص کو اللہ تعالیٰ سیدھے جہنم میں پہنچا دیتا ہے۔

قارئین کرام! غور فرمائیں! میراث کے بارے میں اللہ کے ایک حکم کے سلسلے میں حیلے بہانوں سے کام لینے والوں کی تمام عمر کی عبادتیں، نماز، روزہ، حج، زکوٰۃ، تبلیغ اور دیگر اعمال ضائع ہونے کا قوی اندیشہ ہوتا ہے، بلکہ ایسے شخص کے بارے میں جہنم کی سخت وعید بھی وارد ہوئی ہے، سنن سعید بن منصور کی روایت میں حضور ﷺ کا ارشاد گرامی ان الفاظ میں مروی ہے:

” من قطع ميراث فرضه الله قطع الله ميراثه من الجنة

(رقم: ۲۵۸)

جو شخص اپنے مال میں سے اللہ تعالیٰ کی طرف سے مقرر کردہ وارث کو محروم کرے اللہ تعالیٰ اس کو جنت سے محروم کر دیتے ہیں۔

عورتوں کا حصہ بیان کرنے میں قرآن کا اسلوب:

معزز قارئین! آپ اللہ تعالیٰ کے اس ارشاد میں غور فرمائیں ”للذکر مثل حظ الانثیین“ یعنی لڑکے کو دو لڑکیوں جتنا حصہ ملے گا، اللہ تبارک و تعالیٰ نے: ”للانثیین مثل حظ الذکر“ نہیں فرمایا کہ دو لڑکیوں کو ایک لڑکے جتنا حصہ ملے گا، علامہ آلوسی نے روح المعانی میں لکھا ہے کہ اللہ تعالیٰ نے ”للذکر مثل حظ الانثیین“ فرمایا، اس کی وجہ یہ ہے اہل عرب صرف لڑکوں کو حصہ دیا کرتے تھے، لڑکیوں کو نہیں دیتے تھے، ان کی اس عادت سبب پر رد اور لڑکیوں کے معاملے میں اہتمام کے لئے فرمایا کہ لڑکے کو دو لڑکیوں جتنا حصہ ملے گا، گویا یہ فرمایا کہ صرف لڑکوں کو حصہ دیتے ہو، ہم نے ان کا حصہ دگنا کر دیا ہے لڑکیوں کے مقابلے میں، لیکن لڑکیوں کو بھی حصہ دینا ہوگا، ان کو میراث سے محروم نہیں کیا جائے گا۔

امام قرطبی رحمۃ اللہ علیہ احکام القرآن میں اس آیت کے بارے فرماتے ہیں:

” هذه الآية ركن من ارکان الدين وعمدة من عمد الدين وأم من أمهات الآيات ، فان

الفرائض عظیمۃ القدر ، حتی انها لثالث العلم

یہ آیت (یو صیکم اللہ فی اولادکم)

ارکان دین میں سے ہے اور دین کے اہم ستونوں میں سے ہے اور امہات آیات میں سے ہے اس لئے کہ

فرائض (میراث) کا بہت عظیم مرتبہ ہے، یہاں تک کہ یہ ٹکٹ علم ہے۔

اس آیت کریمہ میں میراث کے احکام بیان فرمانے کے بعد، اس کے اخیر میں اللہ تعالیٰ نے یہ ارشاد فرمایا:

” تِلْكَ حُدُودُ اللَّهِ “

یہ میراث کے احکام اللہ تعالیٰ کے بیان کردہ حدود ہیں، ان حدود پر عمل کرنے والوں کے لئے بطور انعام و جزا کے فرمایا:

” مَنْ يَطْعِ اللَّهَ وَرَسُولَهُ يَدْخُلْهُ جَنَّاتُ تَجْرِي مِنْ تَحْتِهَا الْأَنْهَارُ خَالِدِينَ فِيهَا

وَذَٰلِكَ الْفَوْزُ الْعَظِيمُ “

ترجمہ:..... ” جو اللہ اور اس کے رسول کی اس (میراث) کے حوالے سے اطاعت کرے گا اللہ تعالیٰ اسے ایسی

جنت میں داخل فرمائیں گے جس کے نیچے سے نہریں بہتی ہیں، وہ اس میں ہمیشہ رہیں گے، اور یہ بہت بڑی کامیابی ہے “

میراث کے سلسلے میں اللہ کے بیان کردہ احکامات پر عمل نہ کرنے والوں کے لئے آگ اور ذلت کا عذاب ہوگا،

ارشاد ربانی ہے: ” وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يَدْخُلْهُ نَارُ آخِالِدٍ فِيهَا وَلَهُ عَذَابٌ مُهِينٌ “

ترجمہ:..... ” جو اس میراث کے حوالے سے اللہ اور اس کے رسول کی نافرمانی کرتا ہے اور اس کے بیان کردہ حدود سے

تجاوز کرتا ہے اللہ اس کو آگ میں داخل کر دیں گے جہاں وہ ہمیشہ رہے گا اور اس کے لئے ذلت آمیز عذاب ہوگا “

جاہلانہ طرز عمل:

بیٹوں کو حصہ دے کر بیٹیوں کو محروم کرنا، یا بھائی اور چچا وغیرہ کا خود لے کر عورتوں کو محروم کرنا یہ زمانہ جاہلیت کے کفار

کا طرز عمل ہے، حضرت مولانا سید اصغر حسین صاحب رحمۃ اللہ علیہ محدث دارالعلوم دیوبند نے ” مفید الوارثین “ میں لکھا ہے کہ اللہ

تعالیٰ کے واضح اور صریح حکم کو پس پشت ڈال کر ایک کافرانہ رسم پر عمل کرنا کوئی معمولی خطا نہیں ہے، نہایت سرکشی اور اعلیٰ درجے

کا جرم ہے، بلکہ کفر تک پہنچ جانے کا اندیشہ ہے۔

یاد رہے کہ میراث کا علم شریعت میں نہ صرف مطلوب ہے، بلکہ اس کی بہت زیادہ اہمیت بھی ہے، حضور اقدس ﷺ نے

اسے نصف علم قرار دیا ہے، دارقطنی میں حضرت ابو ہریرہ رضی اللہ عنہ سے روایت ہے کہ حضور ﷺ نے فرمایا:

” تَعَلَّمُوا الْفَرَائِضَ وَعَلِمُوا هَذَا النَّاسَ، فَإِنَّهُ نِصْفُ الْعِلْمِ، وَهُوَ أَوْلَى شَيْءٍ يَنْسَى وَهُوَ أَوْلَى شَيْءٍ



(کتاب الفرائض رقم: ۱)

” ینتزع من امتی “

ترجمہ: ..... ” اے لوگو! فرائض (میراث) کے مسائل سیکھو، بے شک وہ نصف علم ہے اور وہ (میراث) کا علم (سب سے پہلے بھلایا جائے گا اور وہ سب سے پہلے میری امت سے اٹھایا جائے گا

بہت سارے دیندار کہلانے والے لوگ جو نماز، روزہ اور دیگر اسلامی احکام کے پابند تو ہوتے ہیں، ان کو ادھر ادھر بہت ساری باتیں، قصے، کہانیاں تو یاد رہتی ہیں، لیکن میراث کا کوئی ایک مسئلہ بھی ان کو معلوم نہیں، یہ انتہائی درجہ غفلت کی بات ہے، اللہ تعالیٰ ہم سب کو اس غفلت سے محفوظ رکھے۔

ورثاء کے لئے مال چھوڑنا:

یہ بات یاد رکھیں کہ اپنی اولاد اور وراثاء کے لئے مال چھوڑنا بھی ثواب کا کام ہے، امام بخاری رحمۃ اللہ علیہ نے اپنی صحیح میں نقل کیا ہے کہ حضرت سعد بن ابی وقاص رضی اللہ عنہ کہتے ہیں کہ میں فتح مکہ والے سال ایسا بیمار ہوا کہ یہ محسوس ہوتا تھا کہ گویا ابھی موت آنے والی ہے، حضرت رسول اللہ ﷺ میری عیادت کے لئے تشریف لائے، تو میں نے عرض کیا: اے اللہ کے رسول! میرے پاس بہت سا مال ہے، میری صرف ایک ہی بیٹی کو میراث کا حصہ پہنچتا ہے، تو کیا میں اپنے پورے مال کی وصیت کر دوں؟ آپ ﷺ نے فرمایا: نہیں، میں نے عرض کیا: آدھے مال کی وصیت کر دوں؟ آپ ﷺ نے فرمایا: نہیں، میں نے عرض کیا: تہائی مال کی وصیت کر دوں؟ آپ ﷺ نے فرمایا: تہائی مال کی وصیت کر سکتے ہو اور تہائی بھی بہت ہے، پھر فرمایا:

” ان تدع ورثتک اغنیاء، خیراً من ان تدعہم عا لة یتکفون الناس فی ایدیہم “

تم اپنے وراثاء کو مال داری کی حالت میں چھوڑ جاؤ یہ اس سے بہتر ہے کہ تم انہیں تنگ دستی کی حالت میں چھوڑ دو کہ وہ لوگوں کے سامنے ہاتھ پھیلائیں۔

(صحیح بخاری، کتاب الجمعہ، باب: ان یترو کسورثتہ اغنیاء خیراً من ان یتکفوا الناس، رقم: ۲۷۷۲)

آخر میں ایک دفعہ مکڑیہ گزارش ہے کہ یتیموں، عورتوں، اور بیٹیوں کو میراث اور جائیداد میں حصے سے محروم کرنا بہت بڑا جرم ہے اور گناہ ہے، قانون خداوندی سے بغاوت کے مترادف ہے، اس بارے میں کسی قسم کی حیلوں اور بہانوں کا سہارا نہ لیا جائے، بلکہ جو شرعی حصہ داروں کا حق بنتا ہے وہ ان کے سپرد کر دیا جائے، ہاں اگر اپنے حصہ پر قبضہ کرنے کے بعد وہ اپنی رضا و رغبت سے کچھ، یا سارا کسی کو دینا چاہے تو اس کے لئے لینا جائز ہوگا۔

اللہ تعالیٰ سے دعا ہے کہ ہمیں پورے دین پر چلنے کی توفیق عطا فرمائے اور میراث کے حوالے سے پائی جانے والی غفلتوں سے درگزر فرما کر اس کے ازالے کی ہمت عطا فرمائے، امت مسلمہ کی تمام پریشانیوں اور مشکلات کو آسانوں اور عافیت میں بدل دے۔ (آمین)۔

.....☆☆☆☆☆.....

## امام ابوحنیفہؒ کی محدثانہ حیثیت مجموعہ مقالات

### ترتیب:- مولینا سید نصیب علی شاہ الهاشمیؒ

کتاب کے اہم ابواب:- تدوین فقہ کی اہمیت و ضرورت ☆ فقہ حنفی کی ترجیحات و امتیازی خصوصیات ☆ بڑے بڑے اولیاء کرام فقہ حنفی کے پابند رہے ☆ ترویج فقہ حنفی، سب کا علم دو میں ☆ فقہ حنفی کی بنیاد اور اساس ☆ امام بخاریؒ کے بائیس ثلاثیات فقہ حنفی کی مرہون منت ہیں ☆ امام اعظم کی رائے تشریح حدیث ہے ☆ عملی زندگی سے مطابقت ☆ اکثر سلاطین اسلام فقہ حنفی کے گرویدہ تھے ☆ اراکین مجلس تدوین فقہ حنفی تمام امام بخاریؒ امام مسلمؒ کے شیوخ تھے۔ اور بہت کچھ

ہر گھر، لائبریری کی ضرورت۔ علماء طلباء کی اولین پسند

معیاری جلد، کمپیوٹر کمپوزنگ، اعلیٰ کاغذ

صفحات: 147      ہدیہ: 140 روپے

رابطہ نمبر: 0302-35240251

.....☆☆☆☆☆.....